

F'din is-silta l-iżbalji huma kkoreġuti bl-**aħmar**.

Żgħażaġħ Rivoluzzjonarji

Dik ir-**rebbiegħa**, qrib it-tieg ta' Pauline u Mark, fil-pajjiż kollu ż-żgħażaġħ kienu qed **jorganizzaw** kampanji u x'naf jien biex jinqerdu l-ipokrisiji ta' madwarhom. Għall-anqas, dak kien l-għan tal-bosta fosthom. **Għall** ħabta ta' nofs Marzu, il-bičča kienet qलिएत sew. Iż-żgħażaġħ kienu anki waslu biex **ħabtu** difrejhom mal-pulizija, u wħud minnhom kienu għaddew **iljieli** sħaħ fiċ-**ċelel**. Iżda, aktar **ma** ż-żgħażaġħ sabu **min jiqfilhom**, huma aktar ħraxu. Kienu **diġà** saru ħafna marċi ta' protesta.

L-eqqel beda meta fil-pajjiż, il-kbar organizzaw ġimgħa kontra d-drogi u l-użu ħażin tagħhom. Kemm Mark, kif ukoll Pauline, ma' eluf ta' sħabhom kienu jirringrazzjaw **! Alla** li tahom l-għaqal biex ma nqabdux minn dan il-vizzju tal-biża'. Iżda huma lil ħadd ma kienu jaħfruha! Ma ħamlux jaraw il-kbar tagħhom jorganizzaw dik il-kampanja kontra d-droga meta kienu jafu tajjeb li ħafna mid-drogi kienu **mmexxija** mill-kbar u mhux miż-żgħażaġħ. Huma kienu jħossuhom qishom qegħdin jinqabdu f'xibka **malizzjuża** mifruxa mill-kbar. Ma setgħux iħalluha għaddejja lixxa għax demmhom kien **ibaqbaq** fihom u ma jħallihomx jorqdu. Kif, wara kollox, jissieltu kontra d-drogi meta huma nfushom jirreklamaw bil-qawwa kollha n-nikotina u t-tipjip ... li jagħmlu ħsara xejn anqas?

Din il-mistoqsija kienet **tiswa** ta' tarka fuq fomm iż-żgħażaġħ rivoluzzjonarji. Iżda, mid-drogi u t-tabakk, ġew għall-**gwerer**, l-armi **nukleari**, it-tniġġis tal-arja u l-ambjent, u issa waslu wkoll biex jattakkaw ir-religjon falza, taparsi, li bosta kienu qed jgħixu. Ir-religjon kienet tingħex biss għal wiċċ in-nies, fejn jidher u jaqbel! Sa ftit qabel it-tieg, Pauline u Mark kienu jiġru dejjem flimkien u ma kinux ifallu **attività** waħda li hi waħda! Spiss kont **tarahom ixejru f'idejhom** tabelli b'kitba kbira: "Irridu paċi mhux gwerra", "Irridu mħabba vera", "Neqirdu l-ipokrisiji" u oħrajn.

Iżda mill-jum tat-tieg 'l hawn, il-biċċa kienet qlielet mhux biċ-ċajt. Spiss kienu jimblukkaw toroq, jaħirqu karożzi u bini, jinxteħtu bombi tal-idejn, u ħafna inkwiet ieħor. Tassew ħaġa tal-iskantament kif, għajr ftit arresti, kien hemm biss għadd żgħir ta' feruti; ħadd mejjet! Iżda mit-tieg 'l hawn, Mark qatt ma ħalla aktar lil Pauline tiġri miegħu f'dawn il-marċi. Hu ma kienx jonqos li jmur jagħti sehmu mal-eluf l-oħra. Iżda lil Pauline qatt ma ħallieha aktar tissielet miegħu f'dawn l-attivitajiet. Hija kienet tassew tixtieq tmur miegħu dejjem, u kienet saħansitra tibki biex tagħmel dan. Mark kien lest ibati huwa, iżda lir-reġina tiegħu issa, ma kien jixtieqha lanqas biss titħarrek mill-kenn ta' darhom. Kien jibza' għaliha aktar mill-istess ħajtu.

Għall-bidu t'April iż-żgħażaġħ bdew jitolbu li jkollhom setgħa proporzjonata fit-tmexxija tal-universitajiet. Mhux talli l-istudenti ngħaqdu kollha flimkien, iżda magħhom ingħaqdu wkoll dawk iż-żgħażaġħ li kienu qed jitolbu ħwejjeg differenti għalkollox minnhom. Il-qagħda baqgħet tikrieh u tmiemha ma kien qed jidher imkien qrib. Issa, bdejna nisimgħu b'xi mewt 'l hemm u 'l hawn ukoll. U hekk ġara li ż-żgħażaġħ ta' pajjiż bdew jithajru minn dawk ta' pajjiżi oħra. F'xi wħud minn dawn il-pajjiżi, tant kienu qlielu l-irvellijiet li kien hemm żgħażaġħ li taw in-nar lilhom infushom, oħrajn inxteħtu taħt ir-roti ta' karożzi mexjin, uħud saħansitra bdew isumu għal ħafna ġranet. Id-demmm żagħżuġħ kien qiegħed ibaqbaq qawwi tista' tgħid f'kull rokna tad-dinja! Iżda kif qatt tista' tasal il-paċi f'dat-taqlib sfrenat? Possibbli ż-żgħażaġħ kienu jafu x'inhuma jgħidu u jagħmlu? Iżda l-kilba li kellhom biex jeqirdu l-ipokrisija kienet għamiethom, u wara li kienu ppruvaw minn kollox, fl-aħħar infexxew fil-vjolenza u l-ġlied. Ta' kull filgħaxija, Mark kien jasal id-dar għajjen mejjet. Pauline kienet tiffittah mhux ftit sakemm iteftef xi ħaġa tal-ikel, u mbagħad it-tnejn kienu jidħlu jorqdu. Iżda Pauline ma kinitx torqod qabel ma Mark jirrakkuntalha l-ġrajjet tal-jum.

(Adattata minn "Mark" ta' George Falzon)